

# حکیم الامت حضرت شاہ ولی اللہ محدث دہلوی الفکاروی

ہزاروں سال نگریں اپنی بے نوری پہ روتی ہے

بڑی مشکل سے ہوتا ہے چین میں دیدہ و سپید

پیدائش اور ابتدائی زندگی | حضرت شاہ ولی اللہ محدث دہلوی کا نام قطب الدین احمد اور تاریخی نام عظیم الدین دہلوی اللہ کے نام سے مشہور و معروف ہے۔ آپ کی جائے پیدائش قصبہ بھیلٹ ضلع مظفرنگر (ہند) ہے۔ اہل علم حضرت آپ کی یادگار شایان شان مانتے ہیں اور ان کی خدمات جلیلہ کا بیان کر کے آنے والی نسل کے لئے ایک درخشاں نمونہ پیش کرتے ہیں۔ شاہ صاحب موسوف نہ صرف برصغیر کے مایہ ناز سپوت تھے بلکہ تمام عالم اسلام ان کے کارنامے نمایاں پر بجا طور پر فخر کرتا ہے۔

۴ شوال ۱۱۱۴ھ مطابق ۱۷۰۳ء کو پیدا ہوئے۔ حسب رواج ۵ سال کی عمر میں تعلیم کا آغاز ہوا۔ ساتویں سال میں قرآن شریف ختم ہوا۔ اور فارسی تعلیم شروع ہوئی۔ دس سال کی عمر میں فوائدِ دنیاویہ (شرح ملا جامی) پڑھ کر جس کے بعد مطالعہ کتب کی استعداد پیدا ہو گئی۔ چودہ سال کی عمر میں شادی ہوئی۔ پندرہ سال کی عمر میں اپنے والد ماجد شاہ خیر احمد سے بیعت ہوئے۔ اور اشغالِ مشائخِ نقشبندیہ کی تعلیم حاصل کی۔ اسی سال تفسیر بنیادی کا ایک جز پڑھ کر تعلیم سے فراغت حاصل کر لی۔ آپ کے والد بزرگوار نے اس موقع پر بطور اظہارِ خوشنودی عام نیافت کا انتظام کیا۔ اور درس کی اجازت دی۔

علمی و روحانی ارتقا | آپ بیک وقت جید عالم، کامل صوفی، عظیم الشان سیاست دان اور جلیل القدر حکیم الامت تھے۔ کسی انسان میں اتنی خوبیوں کا جمع ہونا مشکل ہے۔ آپ کے ارشادات نے مسلمانانِ برصغیر میں ایک نئی روح پھونک دی۔ بالخصوص اس دور میں جب کہ مسلمانانِ برصغیر احساسِ کمتری میں گرفتار تھے۔

مسلمان قوم ان کے عظیم احسانات، فقیہانہ قیادت اور نادر الوجود ایثار کے بوجھ سے دینی ہوئی ہے اور مذہبی دنیا تک ان کے اعلیٰ دین، قومی اور ملکی خدمات کا اعتراف کئے بغیر نہیں رہ سکتی۔

سیاسی افکار | شاہ ولی اللہ کے زمانے میں سیاسی ابتری اور انتشارِ کمال کو پہنچا ہوا تھا۔ مغلیہ

سلطنت کے تناور درخت کی جڑیں کھوکھلی ہو رہی تھیں۔ تخت نشینی کے لئے آئے دن کشت و خون کا بازار گرم رہتا تھا۔ صوبہ دار مرکز سے باغی ہو رہے تھے۔ امرار و روس آپس میں بددست و گریباں تھے۔ شاہ صاحب موصوف نے دہلی میں مندرجہ ذیل دس بادشاہوں کا دور حکومت دیکھا۔

- ۱- اورنگ زیب ۱۰۶۸ھ تا ۱۱۱۸ھ دور عالمگیری کے آخری چار سال ۱۱۱۴ھ تا ۱۱۱۸ھ
- ۲- شاہ عالم بہادر شاہ اول ۱۱۱۸ھ تا ۱۱۲۷ھ ۳- معز الدین جہاں دار شاہ ۱۱۲۷ھ تا ۱۱۲۵ھ
- ۴- فرخ سیر ۱۱۲۵ھ تا ۱۱۳۱ھ ۵- رفیع الدرجات ۱۱۳۱ھ تین ماہ
- ۶- رفیع الدولہ ۱۱۳۱ھ تین ماہ ۷- محمد شاہ ۱۱۳۱ھ تا ۱۱۶۱ھ
- ۸- احمد شاہ ۱۱۶۱ھ تا ۱۱۶۷ھ ۹- عالمگیر ثانی ۱۱۶۷ھ تا ۱۱۷۳ھ
- ۱۰- شاہ عالم ثانی ۱۱۷۳ھ تا ۱۲۲۱ھ شروع کے تین سال ۱۱۷۳ھ تا ۱۱۷۶ھ

اورنگ زیب عالمگیر کے انتقال کے وقت شاہ صاحب کی عمر کم و بیش چار سال تھی۔ اور شاہ صاحب نے شاہ عالم ثانی کا دور بھی ڈھائی سال ہی دیکھا۔ اس وقت شاہ عالم مشرقی ہند میں بھگتنا پھر رہا تھا۔ اور دہلی کا تخت بادشاہ سے خالی تھا۔ دراصل یہ مغلیہ حکومت کی جان کنی کا عالم تھا۔

امرا اور رؤسا سازشوں اور عیش کوشیوں میں مصروف تھے۔ اس پر ان کی چیرہ دستیاباں اور سفایاں کلبیں تباہ کن تھیں۔ سید برادران حسین علی خاں اور عبدالستد خان سیاہ و سفید کے مالک تھے۔ بادشاہ دہلی ان کے اشارہ پر ابرو کا منتظر رہتا تھا۔ اور امرار کے آپس کے نفاق نے سکھوں اور جاٹوں کو شمالی ہند اور مرہٹوں کو جنوبی ہند میں سرٹھانے کا بلکہ حکومتیں قائم کرنے کے مواقع بہم پہنچائے تھے۔

حکومت میں ایران اور ماڈرا النہر کے اکابر کا عمل دخل تھا اور انہیں کے طرز فکر معاشرت لباس ادب و طریق کو قبول عام حاصل ہوا۔ ہر چیز بحیثیت کے رنگ میں رنگی ہوئی تھی۔ معاشرہ کی زوال پذیری اپنی حد کو پہنچ چکی تھی۔ ظاہری نمود و نمائش اور غیر اسلامی رسم و رواج کا دور دورہ تھا۔ مذہبی بدحالی حد بیان سے باہر تھی۔ جاہل صوفی اور خوش عقیدہ مولوی خواجہ کے مقتدا بنے ہوئے تھے۔

شاہ ولی اللہ نے معاشرہ کا بھرپور جائزہ لیا۔ اور مسلم معاشرہ کی ذہنی اصلاح کے لئے ایسا مواد مہیا کیا جس سے نہ صرف علوم اسلامیہ کا احیاء ہو بلکہ مسلم معاشرے میں اصلاح کی تحریک شروع ہوئی۔ اور لوگوں کے سوچنے کا انداز بدل گیا۔ شاہ صاحب نے جمود کو توڑا۔ عمل کی دعوت دی۔ قرآن و احادیث کو عام کیا اور مسلمانوں کو اس طرف راغب کیا۔

حضرت شاہ ولی اللہ کی سوانح حیات پر روشنی ڈالنا ایسا ہے جیسا کہ سورج کو چیراغ دکھایا جائے۔ شاہ

عناصیب موصوف کی پاکیزہ زندگی پر متعدد کتابیں تصنیف ہو چکی ہیں جن سے افادے کے لئے چشم بینا کی ضرورت ہے۔ ان کے کارنامے نمایاں کو بغور پڑھنے اور ان پر عمل کرنے کی توفیق موجود ہو تو ہم اپنے محسن اعظم کے افکار زریں سے استفادہ کر سکتے ہیں۔

فرزندانِ گرامی حضرت شاہ ولی اللہ نے چار فرزند یادگار چھوڑے جن کے دم سے علم و عمل کا چراغ مزید روشن

ہوا۔

۱۔ شاہ عبدالعزیزؒ ۲۔ شاہ رفیع اللہؒ ۳۔ شاہ عبدالقادرؒ ۴۔ شاہ عبدالغنی (والد شاہ محمد اسماعیل شہیدؒ)

ان بزرگوں نے اسلام اور ملت اسلامیہ کی گراں قدر خدمات انجام دیں۔ جیسا کہ اوپر ذکر کیا جا چکا ہے۔ مغلیہ سلطنت کی مرکزی کمزوری کی وجہ سے بہت سی اسلام دشمن جماعتیں سیاسی روپ میں ابھرائی تھیں جنہوں نے حکومت وقت کی اینٹ سے اینٹ بجا دی۔ ان میں سے ایک سکھوں کا گروہ تھا۔ یہ لوگ پنجاب میں برسراقتدار آگئے۔ سکھ راج نے مسلمانوں پر ایسے مظالم ڈھائے کہ امن پسند مسلمانوں کے رونگٹے کھڑے ہو گئے۔ مساجد میں اذانوں کی ممانعت کر دی گئی۔ شاہی مسجد لاہور کو بطور تعطیل استعمال کیا گیا۔ نثرینک مسلمانان پنجاب پر عرصہ جہاد تک کر دیا گیا۔ وہ اتنے بے بس اور بے جس ہو گئے کہ زبان سے ایک لفظ بھی حکومت کے خلاف نکال نہیں سکتے تھے۔

شمالی ہندوستان جہاں مسلمان سکھوں کی جارحیت و عنصیت سے مضطرب و پریشان تھے۔ حضرت شاہ ولی اللہؒ کے پوتے حضرت اسماعیل شہیدؒ دہلی سے اور سید احمد شہیدؒ بریلی (یوپی) والہانہ جذبہ جہاد کے ساتھ پنجاب میں اپنے مظلوم بھائیوں کی امداد کے لئے میدان جہاد میں کود پڑے۔

بالاکوٹ (صوبہ سرحد) کے مقام پر سکھوں اور مجاہدین اسلام کے درمیان زبردست معرکہ ہوا۔ مجاہدین اسلام بڑی بے جگری اور جذبہ ایمانی سے لڑے۔ ان کی کامیابی بالکل روشن تھی۔ لیکن ایک مقامی گروہ نے مجاہدین کو دھوکا دیا اور غداری کر کے لاسچ کی وجہ سے دشمن سے جا ملا۔ حضرت اسماعیل شہیدؒ اور سید احمد شہیدؒ دیگر مجاہدین کے ساتھ شہید ہو گئے۔ اول الذکر کامر ایک پہاڑی پر سے جب کہ ثانی الذکر اس کے قریب دریائے کنار کے بائیں جانب میدان میں ابدی نیند سو رہے ہیں۔ نیاز مند کو بھی ان مزارات کی زیارت کا شرف حاصل ہوا۔ سچ ہے زبان حال سے گویا ہیں

ہرگز نہ میر د آں کہ دلش زندہ شد بعشق  
ثبت اسبت بر جریہ عالم دوام ما  
راقم الحروف جیسے ہیچ مدال کے لئے ایک ایسی جلیل القدر شخصیت یعنی حضرت شاہ ولی اللہؒ کی زندگی پر

خامہ فرسانی کرنا آسان نہیں۔ لیکن اپنی بساط کے مطابق اظہار جذبات کرنا اپنا فرض منہمی سمجھنا ہوں۔

بین الاقوامی شاہکار ہندوستان میں ایک طرف تو سکھوں کی یلغار تھی اور دوسری طرف برہمنوں کا

سب سے بے پناہ امنڈ رہا تھا۔ اور اہل اسلام ان کے مقابلہ میں بے یار و مددگار تھے۔ لیکن حبیب غازیان اسلام اور مردان کار کی یہ جمعیت جو دینی جذبہ و ایثار سے تیار ہوئی تھی میدان کارزار میں داخل ہوئی۔ تو تائید ایزدی سے ایک عظیم انقلاب برپا ہو گیا۔ حضرت شاہ ولی اللہ نے مرہٹوں کی مکر توڑنے کا عہدہ کر لیا تھا۔ اس مقصد کے حصول کے لئے انہوں نے احمد شاہ ابدالی کو چننا۔ اور مرہٹوں کی سرکوبی کا کام ان کے سپرد کیا۔ جس کا نتیجہ یہ ہوا کہ ۱۷۶۱ء میں پانی پت کے میدان میں مرہٹوں اور احمد شاہ ابدالی کے درمیان گھمسان کارن پڑا۔ (پانی پت کی تیسری لڑائی) ابدالی اس مجاہدانہ انداز اور بے جگری کے ساتھ دشمنوں کی صفوں میں گھسا کہ مرہٹوں کے چھکے چھوٹ گئے۔ وہ حملہ کی تاب نہ لاسکے اور غیرت ناک شکست کی ذلت سے دوچار ہونا پڑا۔

اگر احمد شاہ ابدالی کا یہ جہاد عظیم ہندوستان میں کامیاب نہ ہوتا تو مسلمانان ہند کی وہی حالت ہوتی جو عیسائیوں نے مسلمانوں کے ساتھ اندلس (اسپین) میں کیا۔ یعنی مسلمانوں کی اس ملک میں بالکل نسل کشی ہو گئی۔

مولانا محمد قاسم نانوتوی ملک میں ایک بزرگ سے ملے۔ بزرگ نے مولانا سے معلوم کیا۔ "آپ کس کے شاگرد ہیں؟" انہوں نے اپنا سلسلہ تلمذ حضرت شاہ عبدالعزیز بن شاہ ولی اللہ دہلوی تک بیان کیا۔ تو وہ بزرگ بوسے مان میں جانتا ہوں میرے نزدیک شاہ ولی اللہ گویا شیخ طوبی ہیں جس طرح جہاں جہاں طوبی کی شاخیں ہیں وہاں جنت ہے اور جہاں آپ کی شاخیں نہیں وہاں جنت نہیں ہے۔ اسی طرح جہاں شاہ ولی اللہ کا سلسلہ ہے وہاں جنت ہے اور جہاں ان کا سلسلہ نہیں جنت نہیں ہے۔ (ماخوذ از حجتہ اللہ البالغہ)

حضرت شاہ ولی اللہ کی ذہانت کا اندازہ اس بات سے ہوتا ہے کہ آپ کے استاد ابو طاہر مدنی مجددی جیسے معروف محدث کہا کرتے تھے کہ شاہ ولی اللہ نے حدیث کے الفاظ مجھ سے سیکھے تھے لیکن حدیث کے معانی و مطالب میں ان سے سیکھتا تھا۔ راقم الحروف کے بھائی الحاج مولانا مفتی نسیم احمد فریدی امر وہ ضلع مراد آباد (ہند) حضرت شاہ صاحب کی حیات طیبہ پر ایک جامع کتاب تحریر کر رہے ہیں جو تکمیل کے بعد شائقین کے مطالعہ کے لئے پیش کی جائے گی۔ اس سے قبل میرے بھانجے پروفیسر خلیق اختر نظامی سربراہ شعبہ تاریخ مسلم یونیورسٹی علی گڑھ نے بعنوان "سیاسی مکتوبات" حضرت شاہ ولی اللہ ایک قابل مطالعہ کتاب لکھی ہے۔ شاہ صاحب کو ڈھائی سو سال گزرنے کے باوجود آج بھی ہماری فہمی و فکری دنیا میں وہ مقام حاصل ہے جو برصغیر کے کسی اور عالم کو حاصل نہیں۔

وفات | شاہ صاحب نے حج بیت اللہ و زیارت حرمین شریفین سے واپس آ کر دہلی میں تدریس و تبلیغ

اصلاح و تزکیہ کے فرائض انجام دئے اور کم و بیش تہائی صدی تک دریا سے فیض جاری رہا۔

۲۹ محرم الحرام ۱۱۷۶ھ مطابق ۱۷۶۳ء انتقال فرمایا۔ دہلی میں مہندیوں کے قبرستان میں مدفون ہیں ع

خدا رحمت کن راں رہنمائے پاک طہیت را